



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 7 Vol. VII	തിരുവനന്തപുരം, ചൊവ്വ Thiruvananthapuram, Tuesday	2018 ജൂൺ 5 5th June 2018	നമ്പർ No.	23
		1193 ഇടവം 22 22nd Idavam 1193		
		1940 ജ്യേഷ്ഠം 15 15th Jyaishta 1940		

## PART III

### Fisheries Department

വിജ്ഞാപനം

നമ്പർ ബി/422/2018.

2018 മേയ് 7.

2018-ാമാണ്ട് ഏപ്രിൽ മാസം 26-ാം തീയതി കോട്ടയം ജില്ലയിൽ വൈക്കം ഫിഷറീസ് സെക്ഷനിൽപ്പെട്ടതും വേമ്പനാട്ട് കായലിൽ കമ്പാത്തല ഊന്നിപ്പാടിൽ കെട്ടി ഉപജീവനം നടത്തി വരുന്നതുമായ 37, 44-ൽ പകുതി 46 എന്നീ ഊന്നികൾ പുത്തൻതറ, കുലശേഖരമംഗലം വില്ലേജ്, ചെമ്മനാകരിയിൽ, കുഞ്ഞിപെണ്ണി കോത, അയ്യപ്പൻ അയ്യപ്പൻ എന്നിവരുടെ പേരുകളിൽ യഥാക്രമം 374, C1223, 1070 എന്നീ പട്ടയ നമ്പരുകളിലായി കരംതീർത്ത് അനുഭവിച്ചുവരുന്നതും 1955 മാർച്ച് മാസം 5-ാം തീയതി വൈക്കം സബ് രജിസ്ട്രാർ ഓഫീസിൽ രജിസ്റ്റർ ചെയ്ത് തീർ പ്രകാരം മേൽ ഉടമകളുടെ മകനായ പുത്തൻതറ, കുലശേഖരമംഗലം വില്ലേജ്, ചെമ്മനാകരിയിൽ, ഗോപാലൻ സിദ്ധിച്ചിട്ടുള്ളതും മേൽ പ്രസ്താവിച്ച മൂന്ന് പേരും മരണപ്പെട്ടിട്ടുള്ളതുമാണ്. നിലവിൽ ഇതിന്റെ അവകാശികൾ മേൽപ്പടിയിൽ ഗോപാലന്റെ മക്കളായ ബാബു, മിനി, സരസ, ദീപ എന്നിവരാണ്. ഇതിൽ ഒന്നാം അവകാശിയായ ബാബുവിന്റെ പേർക്ക് മറ്റ് മൂന്ന് പേരും അവകാശം നൽകിക്കൊണ്ട് നോട്ടറി മുമ്പാകെ സാക്ഷ്യപത്രം സമർപ്പിച്ചിട്ടുള്ളതുമാണ്. ആയതിന് പ്രകാരം

ഇപ്പോഴത്തെ അവകാശിയായ പുത്തൻതറ കുലശേഖരമംഗലം വില്ലേജ് ചെമ്മനാകരിയിൽ ഗോപാലൻ മകൻ ബാബു തന്റെ പേരിലേക്ക് മേൽ പ്രസ്താവിച്ച ഊന്നികൾക്ക് കരം തീരുവയ്ക്ക് അനുമതി തേടി അപേക്ഷ സമർപ്പിച്ചിട്ടുണ്ട്. മേൽ സാഹചര്യത്തിൽ വൈക്കം സെക്ഷൻ കമ്പാത്തല ഊന്നിപ്പാടിയിലെ 37, 44-ൽ പകുതി 46 എന്നീ ഊന്നിവലകൾ പുത്തൻതറ, കുലശേഖരമംഗലം വില്ലേജ്, ചെമ്മനാകരിയിൽ ഗോപാലൻ മകൻ ബാബു, ജി.യുടെ പേരിൽ കരംതീർത്ത് കൊടുക്കുന്നതിന് ആർക്കെങ്കിലും പരാതികൾ ഉണ്ടെങ്കിൽ ഈ വിജ്ഞാപനം പ്രസിദ്ധീകരിച്ച് 60 ദിവസത്തിനകം കോട്ടയം ഫിഷറീസ് ഡെപ്യൂട്ടി ഡയറക്ടർക്ക് രേഖാമൂലം പരാതി നൽകേണ്ടതാണ്. മേൽ ദിവസത്തിനകം പരാതികൾ ഒന്നും ലഭിച്ചിട്ടില്ലായെങ്കിൽ മേൽ പ്രസ്താവിച്ചിട്ടുള്ള 2½ ഊന്നിവലകൾ ശ്രീ. ബാബു, ജി.യുടെ പേരിൽ കരംതീർത്ത് ഉടമസ്ഥാവകാശം മാറ്റി നൽകുന്നതായിരിക്കുമെന്ന് ഇതിനാൽ വിജ്ഞാപനം ചെയ്യുന്നു.

(ഒപ്പ്)

ഫിഷറീസ് ഡെപ്യൂട്ടി ഡയറക്ടറുടെ  
കാര്യാലയം, കോട്ടയം.

ഫിഷറീസ് ഡെപ്യൂട്ടി  
ഡയറക്ടർ.

ദർഘാസ് പരസ്യം

നമ്പർ SIFW/4/2018.

2018 മേയ് 9.

വാളയാർ ഫിഷ് സീഡ് ഫാമിലെ നിലവിലുള്ള പതിമൂന്ന് ഫിഷ് ടാങ്കുകളിലേക്ക് വലകെട്ടി സംരക്ഷണം ഏർപ്പെടുത്തുന്നതിനായി താഴെ പറയുന്ന അളവുകളിൽ മെറ്റൽ ഫ്രെയിം സ്ഥാപിച്ചുതരുന്നതിന് താൽപര്യമുള്ള വ്യക്തികളിൽ നിന്നും സ്ഥാപനങ്ങളിൽ നിന്നും മുദ്രവച്ച ടെണ്ടറുകൾ ക്ഷണിക്കുന്നു.

ഫിഷ് ടാങ്കുകളുടെ വിവരങ്ങൾ

- (1) നീളം 13 മീറ്റർ വീതി 7 മീറ്റർ ഉയരം 2 മീറ്റർ—6 കുളങ്ങൾ
- (2) നീളം 36 മീറ്റർ വീതി 15 മീറ്റർ ഉയരം 2 മീറ്റർ—2 കുളങ്ങൾ
- (3) നീളം 14 മീറ്റർ വീതി 11.5 മീറ്റർ ഉയരം 2 മീറ്റർ—2 കുളങ്ങൾ ഒരുമിച്ച്
- (4) നീളം 11.5 മീറ്റർ വീതി 11.5 മീറ്റർ ഉയരം 2 മീറ്റർ നീളം 7.5 മീറ്റർ വീതി 6.5 മീറ്റർ ഉയരം 2 മീറ്റർ—3 കുളങ്ങൾ ഒരുമിച്ച്

നല്ലയിനം ഗുണമേന്മയുള്ള മെറ്റൽ ഉപയോഗിച്ചാണ് ഫ്രെയിം നിർമ്മിക്കേണ്ടത്. ഫ്രെയിം ഫിഷ് ടാങ്കിനോട് ചേർന്ന് തറയിൽ 1½ അടി ആഴത്തിൽ കോൺക്രീറ്റ് ചെയ്ത് ഉറപ്പിക്കേണ്ടതാണ്.

2 × 2 പൈപ്പ് (1.4 MM കനമുള്ളത്) GI (GP)

1 × 1 സ്ക്വയർ പൈപ്പ് (1.4 MM കനമുള്ളത്)

2 × 2 പൈപ്പ് 3 മീറ്റർ അകലത്തിൽ ആകെ 300 തൂണുകൾ ഇടേണ്ടതാണ്.

1 × 1 സ്ക്വയർ പൈപ്പ് തൂണുകളുടെ മുകൾവശത്ത് ചുറ്റുമായി ഇടേണ്ടതാണ്.

ടെണ്ടറിനോടൊപ്പം ഉപയോഗിക്കുന്ന പൈപ്പ്, സ്ക്വയർ പൈപ്പ്, എന്നിവയുടെ അളവ്, ഡിസൈൻ വിവരങ്ങൾ ഉള്ളടക്കം ചെയ്യേണ്ടതാണ്.

ടെണ്ടർ നൽകുവാൻ താൽപര്യമുള്ളവർ പ്രവർത്തി ദിവസങ്ങളിൽ വാളയാർ ഫിഷറീസ് സബ് ഇൻസ്പെക്ടറുടെ അനുമതിയോടെ ഫിഷ് ടാങ്കും ടെണ്ടർ ഫോറത്തിന്റെ വില 18% GST ഉൾപ്പെടെ ` 933 ഡ്യൂപ്ലിക്കേറ്റ് ടെണ്ടറിന് ` 467 അടയ്ക്കേണ്ടതാണ്. ടെണ്ടർ ഫോറം പ്രവർത്തി ദിവസങ്ങളിൽ 7-6-2018-ന് ഉച്ചയ്ക്ക് 12 മണിവരെ വാളയാർ സബ് ഇൻസ്പെക്ടർ ഓഫീസിൽ നിന്നും നേരിട്ട് ലഭിക്കുന്നതാണ്. ടെണ്ടർ ഫോറം വാങ്ങുന്നവർ തിരിച്ചറിയൽ രേഖയുടെ പകർപ്പ് നൽകേണ്ടതാണ്. ടെണ്ടർ ഫോറം കൈമാറ്റം ചെയ്യുവാൻ പാടുള്ളതല്ല. ടെണ്ടറിനോടൊപ്പം ടെണ്ടറിൽ രേഖപ്പെടുത്തിയിരിക്കുന്ന തുകയുടെ ഒരു ശതമാനം നിരതദ്രവ്യമായി ഫിഷറീസ് സബ് ഇൻസ്പെക്ടർ വാളയാർ എന്ന പേരിൽ ദേശസാൽകൃത ബാങ്കിൽനിന്നും എടുത്ത ഡിമാന്റ് ഡ്രാഫ്റ്റ് ഉള്ളടക്കം ചെയ്യേണ്ടതാണ്. സ്റ്റോർപർച്ചേഴ്സ് നിയമപ്രകാരം എല്ലാ നിബന്ധനകളും ഈ ടെണ്ടറിനും ബാധകമായിരിക്കുന്നതാണ്.

മുദ്രവെച്ച ടെണ്ടർ 7-6-2018-ന് ഉച്ചയ്ക്ക് 2 മണിക്ക് മുൻപായി ഫിഷറീസ് സബ് ഇൻസ്പെക്ടർ, വാളയാർ പാലക്കാട് എന്ന വിലാസത്തിൽ അയച്ചുതരേണ്ടതാണ്. വൈകികിട്ടുന്ന ടെണ്ടറുകൾ പരിഗണിക്കുന്നതല്ല. ടെണ്ടറുകൾ സമർപ്പിച്ചവരുടെയോ അവരുടെ പ്രതിനിധികളുടെയോ സാന്നിധ്യത്തിൽ 7-6-2018-ന് ഉച്ചയ്ക്ക് 3 മണിക്ക് തുറക്കുന്നതാണ്.

യാതൊരു കാരണവശാലും ടെണ്ടർ ഫോമിന്റെ വില തിരിച്ചുനൽകുന്നതല്ല. യാതൊരു കാരണവും കൂടാതെ ടെണ്ടർ സ്വീകരിക്കുന്നതിനും നിരസിക്കുന്നതിനും ഉള്ള അധികാരം താഴെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമായിരിക്കും.

(ഒപ്പ്)  
വാളയാർ. ഫിഷറീസ് സബ് ഇൻസ്പെക്ടർ.